



E P I S T L E

Ministry Report of **TRUE LIFE CENTRE**

AUG 09

from the Director's Desk

கிறிஸ்துவுக்குள் அன்பானவர்களே!

பள்ளி, கல்லூரிகளில் பிள்ளைகள் சேர்ந்து கற்றுக்கொள்ள ஆரம்பிக்கும் நாட்களில் உள்ளோம். கற்றலின் அவசியத்தை உணர்ந்து, கல்விக்கூடம் சற்று தொலைவில் இருப்பினும், கல்விக்கட்டணம் அதிகமாக இருப்பினும் பிள்ளைகள் கற்றுக்கொள்ள வேண்டுமென முயல்கிறோம். அதுமட்டுமல்லாது, நம்மைவிட நம் பிள்ளைகள் அதிகமாக படிக்கவேண்டும் என விரும்புகிறோம். இயேசு

"என் நுகத்தை உங்கள் மேல் ஏற்றுக்கொண்டு, என்னிடத்தில் கற்றுக்கொள்ளுங்கள். அப்பொழுது உங்கள் ஆத்துமாக்களுக்கு இளைப்பாறுதல் கிடைக்கும்". (மத்தேயு 11:29)

என அழைக்கிறார். ஆவிக்குரிய வாழ்க்கையை விரும்பும் மக்கள் கூட கர்த்தருடைய வார்த்தையைக் கற்றுக்கொள்ள விரும்புவதில்லை. நாம் கர்த்தரை ஏற்றுக்கொள்ளும் நிலை பள்ளியிலே படிப்பதற்குச் சேர்கிற நிலைமையாகும். எனவே கிறிஸ்தவ வாழ்வு அனுதினமும் பள்ளிக்கு சென்று (கர்த்தருடைய பாதத்தில்) கற்றுக்கொள்ளுவதாகும். இதுவே நமது ஆவிக்குரிய வளர்ச்சியாகும். வேதத்தை வாசிப்பதோடு நிறுத்திவிடாமல் சில வேத விளக்க உபகரணங்களை பயன்படுத்துவது சிறந்ததாகும். பரிசுத்தாவியானவர் எனக்கு கற்றுத்தருவார் என நினைத்து தவறான கருத்துக்களுக்கு இடம் கொடுப்பதை விட வேத அறிஞர்களின் விளக்கங்களை பயன்படுத்துவது சிறந்ததாகும்.

இந்த நாள்வரை **TRUE LIFE CENTRE** -ன் உழியங்கள் நல்லமுறையில் இயங்கிவருகிறது. **TLBC (TRUE LIFE BIBLE CLUB)**க்கு சில வாசல்கள் திறந்துள்ளதை நினைத்துக் கர்த்தரைத் துதிக்கிறேன். மட்டுமல்லாது **TRUE LIFE CENTRE**-ன் உழியங்களையும் கர்த்தர் ஆசீர்வதித்துள்ளதற்காக, நாம் யாவரும் அவரைத் துதிப்போம்.

உங்கள் ஜெபங்களில் **TLC** உழியங்களுக்காக ஜெபியங்கள் கர்த்தர் தாமே உங்களை சீயோனிலிருந்து ஆசீர்வதிப்பாராக!

அன்பின் உழியத்தில்

(Rev. D. பென்ஹர் ஸ்டீபன்)

தேன் துள்

ஆதியாகமம்

எபிரேய மொழியில் ஆதியாகமம் 1:1 பெரேசித் (ஆதியிலே) என துவங்குகிறது. இதனுடைய பொருள் தொடக்கம். துவக்கமும் முடிவுமில்லாத இறைவனைத்தவிர மற்ற படைப்புகள் அனைத்தின் தொடக்கம் அல்லது ஆரம்பத்தை இப்புத்தகம் விளக்குவதால் இப்பெயர் பெற்றது. இதன் ஆங்கில பெயர் ஜெனிசிஸ் (Genesis) கிரேக்க வார்த்தையான ஜெனசாஸ் மூலம் உருப்பெற்றது.

ஆசிரியர் :

இப்புத்தகத்தின் குறிப்புகளிலிருந்து நான்கு விதமான பகுதிகள் அல்லது பிரிவுகள் (யெகோவா, ஏலோகிம், ஆசாரியர், உபபந்தம்) இணைத்திருப்பதை காணமுடிகிறது அதாவது நான்குவிதமான மூலங்கள் (Source) இப்புத்தகத்தை தொகுக்க பயன்படுத்தப்பட்டுள்ளன. இவை சற்று ஒன்றுக்கொன்று வேறுபாடானவை. இதை அடிப்படையாகக் கொண்டு இந்நூலின் ஆசிரியர் யார் என்பதைக் குறித்து பல்வேறு கருத்துக்கள் நிலவினாலும் யூதர்களும், கிறிஸ்தவர்களும் பொதுவாக மோசே இந்நூலை தொகுத்தவர் அல்லது எழுதியவர் என்பதை ஏற்றுக்கொள்ளுகின்றனர்.

காலம் :

உலகம் உருவான நாள்தொடர் சுமார் கி.மு. 1800 ஆண்டுவரையுள்ள சம்பவங்களை ஆதியாகமம் தெரிவிக்கின்றது.

வரலாற்றுச் சம்பவங்களின் அடிப்படையில் மோசேயின் காலம் ஏறத்தாழ சரியாக கூறமுடியும். 1இராஜாக்களின் புத்தகத்தில் (6:1) சாலமோன் அரசாண்ட 4ம் வருடம், அதாவது இஸ்ரவேலர் எகிப்திலிருந்து புறப்பட்டுச் 480 வது வருடம் எருசலேம் தேவாலயக் கட்டடப்பணி ஆரம்பமானது. சாலமோனின் நாலாவது ஆட்சி ஆண்டு சுமார் கிமு. 966. எனவே 1446 வது ஆண்டு மோசே வழிநடத்துதல் பணியை மேற்கொண்டார். இப்புத்தகத்தை மோசே எழுதியிருப்பாரானால் 40 வருட வனாந்திர வாழ்க்கையின் கடைசியில் இந்நூலை எழுதியிருக்கக்கலாம் எனக் கருதப்படுகிறது.

பின்னணி :

ஆதியாகமம் 1-38 அதிகாரங்களில் காணப்படும் நாகரீகம், படைப்பு, வம்சவரலாறு, ஜலப்பிரளயம், புவியியல், மக்களின்-யாத்திரை, ஆடுமேய்த்தல், நிலம் சம்மந்தமானகாரியங்கள் அகியவை மெசபட்டோமிய வாழ்க்கைக்கு மிக ஒத்துக் காணப்படுகிறது. இவற்றில் நடைபெற்ற பெரும்பான்மையான சம்பவங்கள் மெசபட்டோமியாவில் நடைபெற்றதாகவே காணப்படுகிறது. ஆசிரியர் மனிதனின் முதல்வீடான ஏதேன் தோட்டத்தை இப்பகுதியாகவே காண்பிக்கிறார். பாபேல் கோபுரம் கட்டப்பட்டதும், ஆபிரகாம் பிறந்த இடம், ஈசாக்குக் பெண்கொண்டது, யாக்கோபு 20 வருடங்களாக வாழ்ந்தது ஆகியவை இப்பகுதியை மையமாகக் கொண்டது.

39-50 அதிகாரங்கள் எகிப்திய பாரம்பரியத்தை விளக்கக்கூடியதாக அமைகிறது.

நோக்கமும் - செய்தியும்:

ஆதியாகமம் படைப்பின் முழுவிபரத்தையும் தெளிவாக்குகிறது. தேவன் படைப்பின் காரணராகவும், படைப்பின் சிகரமாக மனிதனை தன்னுடைய சாயலின்படி படைத்ததையும், அவர்களுக்கு முழு சுதந்திரம் கொடுத்து உலகை ஆசீர்வதித்ததையும் தெரிவிக்கிறது. முதல் படைப்பான ஆதாம், ஏவாள் என்பவர்கள் கீழ்படியாமல் தேவனுக்கு விரோதமாக பாவம் செய்து அதற்கு தன்டனையாக சாபத்தை பெற்றுக்கொண்டதையும் விளக்குகிறது. எனினும் இறைவனை செயலாற்றுகிறவராகவே சித்தரிக்கிறது. இரட்சிப்பின் ஆரம்பமாக இறைவன் ஒரு நபரை, குடும்பத்தை வம்சத்தை தெரிந்து கொண்டு, உலகத்திற்கு ஆசீர்வாதத்தை கொடுக்க விரும்புவதை தெரிவிக்கிறது. பல கடவுள் வணக்கத்திற்கு வழிதவறிய மக்களை ஒரு கடவுள் வணக்கத்திற்கு நேராக வழிநடத்தியதை விவரிக்கிறது.

ஆதியாகமத்தில் தொடக்கங்கள்

1. ஆதியாகமம் 1:1-25 உலகத்தின் தொடக்கம்
2. ஆதியாகமம் 1:26-2:25 மனித குலத்தின் தொடக்கம்
3. ஆதியாகமம் 3:1-7 பாவத்தின் தொடக்கம்
4. ஆதியாகமம் 3:8-24 இரட்சிப்பு உறுதிமொழியின் தொடக்கம்
5. ஆதியாகமம் 4:1-15 குடும்ப வாழ்வின் தொடக்கம்
6. ஆதியாகமம் 4:16-9:29 மனிதன் உன்டாக்கிய நாகரீகத்தின் தொடக்கம்
7. ஆதியாகமம் 10-11 உலக நாடுகளின் தொடக்கம்
8. ஆதியாகமம் 12-50 எபிரேய மக்களின் தொடக்கம்

நடந்தவை



மதுரை பைபாஸ் ரோடு பைபிள் பவனில்
ஜூன் 21-28 வரை நடந்த மிஷனரி
கண்காட்சியில்
TLC பங்குபெற்றது.



ஜூலை 18ல் Word for the World
ஏற்பாடு செய்திருந்த யூத் கேதரிங்கில்
கர்த்தருடைய வார்த்தையை Video
மூலமாக பகிர்ந்து கொள்ள கர்த்தர்
உதவி செய்தார். இதில் சுமார்
50 வாலிபர்கள் பங்குபெற்றனர்.

OUR MINISTRY

Mission of Taimil Nadu

பணிக்களம் : உத்தமபாளையம் **ஊழியர் : Mr. D. ராஜா & சுசிலா குடும்பம்**

இந்த மாதத்தில் தேவனுடைய வார்த்தையை ஏற்று நாங்கள் தேனி மாவட்டத்திலுள்ள இராயப்பண்டி, கோகிலாபுரம், பொய்மனம்பட்டி, ஆலமரம், ஓசன்னா காலனி, ஆனைமலையான்பட்டி, நாராயணத்தேவன்பட்டி, இந்திரா நகர் போன்ற பகுதிகளுக்கு கடந்து சென்றோம். கைப்பிரதிகள் மூலமாகவும், தனித்தாள் உத்தியம் மூலமாகவும் அனேகரை சந்தித்து தேவனைக் குறித்து அறிவித்தோம். சுவிலேஷ வசனம் விதைக்கப்பட்ட பகுதிகளில் அனேகமாயிரம் ஆத்மாக்களை தேவன் கட்டளையிட வேண்டிக்கொள்ளுங்கள்.

ஆறுமுகம் என்பவர் தொழிலே ஏற்பட்ட நஷ்டத்தின் மூலமாகவும், குடும்ப பிரச்சனைகள் மூலமாகவும் தற்பொழுது இராயப்பண்டியில் தங்கியிருக்கிறார். சில லட்சம் ரூபாய் இழப்பு, கண்களில் பார்வை குறைபாடு, மனைவியின் சரீரத்தில் சிறுநீரக கோளாறு என பல்வேறு பாதிப்புகளால் மனமுடைந்து போயுள்ளார். அவரையும் அவரது குடும்பத்தாரையும் தொடர்ந்து சந்தித்து வருகிறோம்.

வைரஸ் காய்ச்சலால் பாதிக்கப்பட்டு படுக்கையில் இருந்த எலியாஸ் என்பவரை சந்தித்து தேவனை அறிவித்து ஜெபம் செய்து வந்தோம். வறுமையின் பிடியில் சிக்கி தனது 10 வயது மகளை பள்ளிக்கு அனுப்ப முடியாமல் இருந்த ஒரு சகோதரி தனது வறுமை மாறவும், வேலை செய்ய தேவையான உடல் நலனுக்காகவும் ஜெபிக்கக் கேட்டுக்கொண்டார். ஜெபித்து வந்தோம்.

பருவமழை தாமதமாவதன் காரணமாக இந்தப் பகுதிகளில் ஏற்பட்டுள்ள வேலையின்மை மற்றும் பொருளாதார பாதிப்பு மாறவும் வரும் நாட்களில் நாங்கள் இன்னுமதிகமாக உழியங்களைச் செய்ய தேவையான பெலனையும், கிருபையையும் தேவன் எங்கள் மேல் கட்டளையிட ஜெபித்துக்கொள்ளுங்கள்.

பணிக்களம் : கருங்காலக்குடி **ஊழியர் : Mr. J.C. தாமஸ் & செல்வி தெபோராள்**

ஒவ்வொரு வாரத்திலும் வியாழக்கிழமை தோறும் சுக்காம்பட்டி கிராமத்தில் சிறுவர்களுக்கு வேதப்பாடம் சொல்லி கொடுப்பதற்கு ஒரு சரியான இடம் அமைய ஜெபித்து வருகிறோம். கைப்பிரதி எல்லாருக்கும் கொடுத்து வருகிறோம்.

வஞ்சிப்பட்டி என்ற கிராமத்தில் சிறுவர்களுக்கு என் நண்பர் என்ற புத்தகமூலமாக இயேசுவை கற்றுக்கொடுத்துவருகிறோம். 19 இளம் வாலிபர்கள் ஆர்வமாக வந்து கற்றுக்கொள்கிறார்கள்.

குன்னங்குடிப்பட்டியில், வீடுவீடாக இயேசுவை எல்லாருக்கும் அறிவித்து வருகிறோம். மாலையில் சத்துணவு கூடத்தில் பிள்ளைகளுக்கு என்நண்பர் என்ற புத்தகமூலமாக வேதப்பாடம் கற்றுக்கொடுக்கிறோம். 14 பேர் ஆர்வமாக கற்றுக்கொள்கிறார்கள்.

OUR MINISTRY

பணிக்களம் : பட்டியக்காடு ஊழியர் : Rev. D. பென்ஹர் ஸ்டீபன்

கொடைக்கானல் மலையிலுள்ள பட்டியக்காடு, பளியர் என்ற ஆதிவாசி மக்கள் வாழ்ந்துவரும் ஒரு இடமாகும். 1988ம் ஆண்டு ஆரம்பித்த ஊழியத்தைத் தொடர கர்த்தர் உதவி செய்தார். கடந்த நாட்களில் தொடர்ந்து சென்று ஆராதனையை நடத்தியும், நற்செய்தியை அறிவித்தும் ஜெபித்துவந்தோம். மக்கள் ஆர்வமுடன் வசனத்திற்கு செனிகொடுக்கின்றனர். இங்கு வாழும் மக்கள் மிகவும் பின்தங்கியிருப்பதால் பல முன்னேற்றத் திட்டங்களைச் செயல்படுத்த தீர்மானித்துள்ளோம். இங்குள்ள பிள்ளைகள் பள்ளிக்கூடம் செல்லாத நிலையிருந்தது. எனவே **TLC** ன் முயற்சியில் 6 மாணவர்களை படிக்க வைக்கவும் அவர்களின் தேவைகளைச் சந்திக்கவும் முடிவு செய்துள்ளோம். இதன்படி 4பேர் பெருமாள் மலையிலுள்ள பள்ளியில் முதல் வகுப்பிலும் இருவர் மதுரை பசுமலையில் உள்ள பள்ளியில் 6ம் வகுப்பிலும் சேர்க்கப்பட்டுள்ளனர்.

இங்கு கர்த்தரை ஆராதிக்க ஒரு ஆலயம் கட்டவும் முயற்சிகள் நடைபெறுகின்றன. இங்குள்ள சுமார் 46 சென்ட் நிலம் ரூ.80,000 விலைக்கு உள்ளது. இதை வாங்க கர்த்தர் உதவி செய்ய ஜெபியுங்கள்.



அறிமுகம்



திரு. டேவிட் ராஜ்குமார் - செல்வ ரத்

தம்பதியினர்

TLC ல்

முழுநேரப் பணியாளர்களாக

இணைந்துள்ளனர்.

OUR MINISTRY

True Life Bible Club

திருச்சபை மக்கள் வேதத்தைப் புரிந்து கொண்டு தேவனின் உண்மையுள்ள சாட்சியாக வாழ வேண்டும் என்ற தரிசனத்தோடு ஆரம்பிக்கப்பட்ட **TRUE LIFE BIBLE CLUB** தவறான உபதேசங்களுக்கு விலகி விசுவாசிகள் தங்களைக் காத்துக் கொள்ளவும், புரியாத காரியங்கள், நிகழ்வுகளைப் புரிந்து கொள்ளவும் உதவுகிறது. வழக்கம்போல் ஒவ்வொரு திங்கட்கிழமையும் பெராக்கா நகர், பசுமலையிலும் வியாழக்கிழமை **Jemes Garden** பசுமலையிலும் வேத பாடவகுப்புகள் தவறாமல் நடைபெறுகின்றன. 15 விசுவாசிகள் தவறாமல் கலந்து கொண்டு வேத விளக்கம் பெறுகின்றனர்.

புதிய வாசல் : (1) மாதத்தின் ஒவ்வொரு 2வது சனிக்கிழமையும் பெருங்குடியில் உள்ள **NSM - Children Home**ல் மாணவர்களுக்கும் அங்குள்ள அலுவலக ஊழியர்களுக்கும் தனித்தனியாக வேதபாடவகுப்புகள் நடத்த அழைக்கப்பட்டுள்ளோம். கடந்த சனிக்கிழமை நடந்த **TLBC** ஆசீர்வாதமாக இருந்தது. சுமார் 50 பேர் கலந்து கொண்டனர்.

(2) ஞான ஒளிவுபுரத்தில் ஒரு தொழிற்சாலையில் அங்கு வேலைபார்ப்பவர்களுக்கு வாரம் ஒரு முறை வேதத்தை அறிமுகம் செய்ய அழைத்துள்ளனர்.

வேத பாடவகுப்புகளுக்கும் விசுவாசிகள் தவறாமல் வரவும், இதனை நடத்துகின்றவர்களுக்கு தேவன் நல்ல ஞானத்தையும் கொடுக்க ஜெபியுங்கள்.

கர்த்தரின் உன்னத பணியில்

T.G. சாலமன்



நடக்க இருப்பவை

- 02-08-09 - IPC ஆலயம், பசுமலை
- 07-08-09 - கொங்கத்தான் பாறை CSI ஆலயம் (உபவாசக்கூட்டம்)
- 09-08-09 - ஆழ்வார் திரு நகர் CSI ஆலயம்
- 12, 13 -08-09 - டோனாவூர் CSI ஆலயம் (வாலிபர் சிறப்புக்கூடுகை)
- 23-08-09 - திசையன்விளை சமாரியா CSI ஆலயம்

கர்த்தரின் பாதத்தில்

- ◆ திரு. ஆறுமுகம் கண்பார்வை குறைபாடு மாறி பூரணமாக குணமடையவும் அவரது மனைவியின் சிறுநீரக குறைபாடு மாறவும் அவர்களுக்கு கிடைக்க வேண்டிய பணம் கிடைக்கவும் குடும்பத்திலே மன சமாதானம் உண்டாகவும் ஜெபித்துக்கொள்ளுங்கள்.
- ◆ பாப்பம்மாள்முழுங்கால் மூட்டு வலி மாற ஜெபியுங்கள் டொமினிக் எழுதியுள்ள அரசு தேர்விலே நல்ல மதிப்பெண்ணோடு ஜெயமடைய தேவனை கிட்டிச்சேர ஜெபியுங்கள்.
- ◆ ஜெகதாவின் சுகமான பிரசவத்திற்காக ஜெபியுங்கள்.
- ◆ பெஞ்சமின் எபென்ராஜின் ஆங்கிலமொழி ஞானத்திற்காக ஜெபியுங்கள்.
- ◆ ஏற்ற வரனுக்காய் தேவ சமூகத்தில் ஜெபித்துக்கொண்டிருக்கும் சகோதரி. கலாவுக்காய் ஜெபித்துக்கொள்ளுங்கள்.
- ◆ வீட்டைவிட்டு ஓடிப்போன ரமேஷ் வீடு திரும்ப ஜெபியுங்கள்.
- ◆ செல்வம் குடியைவிட்டு மனம் திரும்ப, மனைவி, பிள்ளைகள் இயேசுவின்மேல் நம்பிக்கையாயிருக்க ஜெபிப்போம்.
- ◆ குன்னங்குடிபட்டியில் செல்வி என்ற விதவையான சகோதரியும் 8ம் வகுப்பு படிக்கும் ஒரு மகனும் 6 வகுப்பு படிக்கும் ஒரு பையனும் வறுமையில் வாழ்ந்து கொண்டிருக்கிறார்கள். கர்த்தர் தாமே விடுதலை தரும்படியாக ஜெபிப்போம்.
- ◆ பாலாஜி, பாண்டியன், சிலம்பரசன், வசந்தராஜ், அருள், விஜய், வினோத்குமார், சிமான் இவர்கள் 8ம் வகுப்பு முதல் பத்தாம் வகுப்பு வரை படித்து கொண்டிருக்கிறார்கள் இவர்கள் இரட்சிக்கப்பட ஜெபிப்போம்.
- ◆ கர்த்தர் தாமே இதுவரை நாங்கள் நேரில் பார்த்து சுனிசேஷம் அறிவித்த யாவரையும் இரட்சிக்கும் படியாக ஜெபிப்போம்.
- ◆ கருங்காலக்குடியில் கர்த்தரை ஆராதிக்க ஒரு இடத்தைத் தரும்படியாக ஜெபிப்போம்.



First Annual Conference

ஜெபியுங்கள் !

ஆயத்தப்படுங்கள் !!

பங்குபெறுங்கள் !!!

TRUE LIFE CENTRE தனது ஊழியத்தை அக்டோபர் 2008ம் ஆண்டு ஆரம்பித்தது. ஊழியத்தின் ஓராண்டு நிறைவையொட்டி **Annual Conference** ஒன்று ஒழுங்கு செய்யப்படுகிறது. இதற்காக ஜெபித்துக்கொள்ளுங்கள்.

நாள் : 03 அக்டோபர் 2009 (சனிக்கிழமை)

நேரம் : காலை 9.00 மணிமுதல் மாலை 5.00 மணி வரை

இடம் : அபிவேகநாதர் ஆலயம், இளந்தோப்பு, மதுரை.



வேதத்தைத் தேடி

குறுக்கெழுத்துப் புதிர்

1			2		
3		7		15	20
		17	19		14
16					9
	18			6	
10	11				13
		12	8		5

இடமிருந்து வலம் :

1. ஆபிரகாமிடம் தசம பாகம் பெற்றவர் (7)
3. ஏதேனில் ஓடிய ஆறு (5)
10. அழகான ரூபமும் செளந்தரிய முகமும் உள்ளவன் (4)
16. லேயானின் வேலைக்காரி முடிவின்றி குழம்பியிருக்கிறாள் (3)
18. கண்களை ஏறெடுத்துப் பார்த்துக் கெட்டவன் திரும்பியிருக்கிறான் (3)

அடைக்குறிக்குள் உள்ள எண் விடையில் உள்ள எழுத்துக்களின் எண்ணிக்கையைக் குறிக்கும்.

மேலிருந்து கீழ் :

2. ஆபேலுக்குப் பதிலாக கொடுக்கப்பட்டவன்(2)
6. ரெபேக்காளின் தாத்தா (3)
7. தகப்பனை ஏமாற்றிய மகள் (3)
11. சிவப்பு நூல் கட்டப்பட்டவன் (2)
14. பெத்தேலின் முந்தைய பெயர் (2)
15. யோசேப்பு தன் சகோதரிடம்..... கொண்டு பேசினான்(3) கலைந்துள்ளது.
19. யோசேப்பின் மாமனார் இந்த பட்டணத்து ஆசாரியன் (2)

வலமிருந்து இடம் :

5. ஆகார் அலைந்து திரிந்த வனாந்தரம் (5)
9. தேவனே எனக்கும் உனக்கும் சாட்சி என்று சொல்லப்பட்ட இடம் (3)
12. இஸ்மவேல் குடியிருந்த வனாந்தரம் (3)
17. இந்த ஊரில் ஈசாக்கு தன் மனைவியை மனைவி என்று சொல்ல பயந்தான் (3)
16. ஏக சகோதரரில் ஒருவன் (4)

கீழிருந்து மேல் :

4. இவனுடைய நாட்களில் பூமி பகுக்கப்பட்டது (3)
8. கடல்துறை அருகே குடியிருப்பவன் (4)
13. மீறி வந்தவன் (3)
20. சாரான் அடக்கம் பண்ணப்பட்ட குகையில் பாதி இல்லை (2)
5. அம்மோன் புத்திரருக்குத் தகப்பன் (4)



TRUE LIFE CENTRE

413, Seminary Lane, Pasumalai, Madurai - 625 004.
Cell : +91 94865 05865 email : director@truelifecentre.org